

MIRAKLU TAL-MADONNA TAL-MELLIEHA

“Malta Tagħna” 9 t’Awissu 1919

minn Lorenzo Zahra

Minn mijiet ta’ snin ilu 1-Maltin dejjem kellhom l-akbar qima lejn il-Madonna. Xhieda huma tant knejjes u altari dedikati lill-Madonna taħt kull xorta ta’ titolu. U fil-Mellieħa l-aktar post imbiegħed mill-abitat wkoll il-Maltin żergħu hemm sa minn żminjet tant ’il bogħod il-qima lejn il-Madonna. Il-pellegrinagġi mill-parroċċi Maltin huma xhieda ohra, u hawn ta’ min jghid li dawk iż-żminjet il-pellegrinagġi kienu tassew pellegrinagġi ta’ sagħiġi mhux xalati jew ħarġa. Il-qima lejn il-Madonna ixxettlet fil-maqdes qadim wisq snin qabel inbniet il-Parroċċa tal-Madonna tar-Rebha.

Bosta Maltin dejjem irrikorrew lejn il-Madonna tal-Mellieħa fil-bżonnijiet tagħiġhom saħansitra meta dawn kienu wiśq aktar il-bogħod minn Malta. Hekk irrid insemmlirkom miraklu li l-Madonna wettqet ma’ Toni Gauci fis-sena 1915 u dan jirrakontah huwa stess f’kitba f’ġurnal lokali hekk kif wasal lura Malta qawwi u shiħ. Dan Toni Gauci mwieled iż-Żejtun kien fil-gwerra 1-kbira mas-suldati fil-Mesapotanja u kien maqbud prigunier fil-belt ta’ Orfa. Dak iż-żmien it-Torok kienu wiśq kontra 1-Armeni li kienu joqtluhom bla ħniena, iżda lill-prigunieri Nglizi jew dawk ta’ taħt il-bandiera Ngliza kienu joqgħodu attenti magħhom minħabba l-ambaxxata, però fil-mohbi ma kien hemm ebda ħniena anqas magħhom. Dan Toni Gauci inzerta intbagħħat fi sptar billi kien hemm it-tifu, marda li bdiet qerda liema bhala. L-isptar inzerta f’kunvent tal-Kappuċċini. Toni kien dejjem jitlob il-Madonna tal-Mellieħa meta kien prigunier u wiśq aktar fix-xahar u nofs li għamel bil-marda tat-tifu. Propriju lejliet il-Milied tas-sena 1915 kien resaq fuqu Patri Tumas, Kappuċċin u amministralu is-Sagamenti għax kien wasal fl-ahħar ta’ ħajtu. Dan Toni irċieva is-Sagamenti Mqaddsa bl-akbar rassenjazzjoni, iżda fidučju fil-Madonna talab bil-herqa u weghħda li jekk jasal Malta 1-ewwel ħaġa li jaġħmel imur iżurha fis-Santwarju Mqaddes tagħha. U ħaġa tal-ġħażeb, jirrakonta huwa stess kif mal-lejl qaleb għat-tajeb u fil-ġħodu, hekk kif ġiet in-nurse u flok sabitu mejjet kif stenniet, ratu mhux ħażin u mimli ħajja, stagħġibet mhux fit. Rah wkoll it-tabib u baqa skantat kif waqt li kull min kien jdabbar il-marda kienet twasslu għand Alla, dan ha r-ruħ u ma damx ma sab ruħu fuq riglej. B’xorti tajba rexxiex wara li ntemmet il-Gwerra jsib ruħu ripatriat lura f’Malta u kif wasal wettaq il-weġħda tiegħu lejn il-Madonna tal-Mellieħa waqt li baqa’ jxandar ma’ kulħadd il-miraklu li għamlet miegħu l-Madonna u ppubblika l-ġrajja wkoll fil-ġurnali.

Hekk il-fiduċja qawwija fil-Madonna twettaq l-egħiġibijiet u l-mirakli ma dawk li jħobbu u jqimu l-Madonna.

X’tagħlima sabiħa għal tant Maltin li b’ihsienhom spiss joffendu l-Madonna.

Referenza: *Malta Tagħna - Lejliet San Lawrenz 1919.*



Il-kwadri tal-weġħdi huma xhieda bizzżejjed ta’ qima lejn il-Madonna.